
Gauryutpattivarnanam

గౌర్యుత్పత్తివర్ణనమ్

Document Information



Text title : Gauryutpattivarnanam

File name : gauryutpattivarnanam.itx

Category : devii, devI, shivarahasya

Location : doc_devii

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 9

gauryutpattiH | 1-68 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

గౌర్యుత్పత్తివర్ణనమ్



(శివరహస్యాన్తర్గతే ఈశాఖ్యే)

సుబ్రహ్మణ్య ఉవాచ ।

యదా సతీ తనుం త్యక్త్వా యోగేనైవ స్వతేజసా ।
సుముహూర్తే సుదివసే మేనాగర్భే సమావిశత్ ॥ ౭॥

విచిత్రశక్తిః సా దేవీ మాయా పశుపతేస్తదా ।
తత్రైవ దశమే మాసి శుభలగ్నే గృహైర్యుతే ॥ ౮॥

పశ్చాద్గ్రహషూచ్ఛగేషు తదా హిమవతో గృహే ।
జజ్ఞే తత్ర మహాదేవీ తత్రాసీదుత్సవో మహాన్ ॥ ౯॥

దేవాస్తత్ర సమాజగ్ముర్విష్ణుబ్రహ్మదయః సురాః ।
మరుతో వసవః సాధ్యా గన్ధర్వాశ్చ జగుః కలమ్ ॥ ౧౦॥

దేవదున్దభయో నేదుః పుష్పవృష్టిరభూచ్ఛ ఖాత్ ।
నృత్యస్త్యప్సరసో హృష్టాస్తదా హిమవతో గృహే ॥ ౧౧॥

సోఽపి విశ్రాణయామాస ధనధాన్యం గవాం గణమ్ ।
రత్నాని చైవ వాసాంసి స దదౌ శామ్భవేషు సః ॥ ౧౨॥

మునయః పూజితాస్తేన నారదాద్యా మహర్షయః ।
విష్ణుబ్రహ్మదివిబుధాన్ గన్ధపుష్పైః సమార్చయత్ ॥ ౧౩॥

భక్ష్యైర్భక్ష్యైశ్చ వాసోభిర్భూషణైర్ముదమాదధత్ ।
జాతకర్మాదికర్మాణి చకార స గిరీశ్వరః ॥ ౧౪॥

యయుః సన్తోషమతులం ముదా తే విబుధర్షయః ।
మేనయా సహితాం దృష్ట్వా పార్వతీం సూతికాగృహే ॥ ౧౫॥

ఉత్తానశయనాం బాలాం సీలకున్తలమూర్ధజామ్ ।
పద్మపత్రేక్షణాం చారు బిమ్బాష్ఠీం పద్మవక్త్రకామ్ ॥ ౧౬॥

కమ్బుకణ్ఠీం మృణాలాభబాహుద్వయవిరాజితామ్ ।
 రక్తబ్జాభసుహస్తాం చ నఖచన్ద్రయుతాఙ్గులిమ్ ॥ ౧౭॥
 బాలారమ్భాభవృత్తోరుస్పిగ్దజ్జాజఘనావృతామ్ ।
 పుల్లపద్మభపాదేన ఉత్తానేన విరాజితామ్ ॥ ౧౮॥
 ద్వితీయాసోమసజ్కాశపాదామ్బునఖావలిమ్ ।
 వ్యాలోలనయనాం బాలాం సర్వభూషణభూషితామ్ ॥ ౧౯॥
 రత్నగ్రైవేయవలయైర్ముక్తాహారవిరాజితామ్ ।
 భాలమధ్యాంకాలోలముక్తజాలకభూషితామ్ ॥ ౨౦॥
 తిలకాఢ్యముఖేన్దూత్తకర్ణావలికభూషితామ్ ।
 రూషితాం దివ్యగన్ధేన దివ్యపుష్పైః సురార్చితామ్ ॥ ౨౧॥
 కాశ్చీఖచితమధ్యాం చ క్షుద్రఘణ్ణాలసత్కటిమ్ ।
 పాదనూపుర సంరావజిత క్రౌంచావరస్వినామ్ ॥ ౨౨॥
 దివ్యవాసోభిరాచ్ఛన్నాం లోలాన్దోలనవీజితామ్ ।
 దేవపత్న్యః సమాగత్య శచీ స్వాహా స్వాధా రమా ॥ ౨౩॥
 నీరాజయన్తి తాం దేవీం దివ్యమృగ్గలగాయనైః ।
 రణం రణకరీం తస్యా రాక్షసేభ్యస్తదా ముదా ॥ ౨౪॥
 రాత్రౌ రాత్రౌ పఠన్తి స్మ సమవేతా మహర్షయః ।
 గాయన్తి లలితం వల్ల మధురం గాయనాస్తదా ॥ ౨౫॥
 తద్ధానేన చ సా దేవీ వినిద్రాతి దినే దినే ।
 దేవస్త్రియః ఊచుః ।
 అయి జగదమ్బ కదమ్బవనస్థిత నీపవిదీపితసౌధ-
 యుతామృతవార్ధితరగ్గీత వాతసుపోతక వీజితరత్నగణ-
 ప్రభ లోలకడోలవరాసన తాత వితాన సువస్త్రమణీగణ-
 పుష్పవిరాజితపుల్లసుహల్లక లోలసమావృతమశ్చావికర్షణ
 కూజితకమ్ ॥ ౨౬॥
 ఘనరవరాగసురాగవిరాగమృగావలి ధూత సుచామర-
 చన్ద్రక వీజనవీజితమారుతసాపధనావృత చన్ద్ర-
 సమప్రభ ధూతతరాకృతి దేవగజాన్లగీతమిదమ్ ॥ ౨౭॥

విశ్రుతమణిగణభూషణకృతరవ రిజ్జణ రుణరుణ
రవ వర ఘోషణ నిద్రిత హర్షితధర్షితమేధ సుచాతకపోతక-
జాతక భావుకకల్పనశిల్పనజాతసుసమ్భృమదిగ్గజ-
సుద్విజగర్జన తోషస్తుతావితసర్వసురావనపావన-
సున్దర నిర్జరదారకృతస్తుతినిద్రితపర్వతబాల-
మబాలతనుప్రభభావితనతజనపోషితవిశ్రుత గీతమిదమ్ || ౨౯ ||

ఏవం గీతేన తాం బాలాం దేవ్యో నిద్రాపయన్త్యపి ।
లాలయన్తి స్త్రియః కాశ్చిత్సాంపయన్తి మనోరమాః || ౩౦ ||

భూషయన్తి తథా బాలం తిలకైర్వేణిమణ్డనైః ।
పాయయన్తి తథాన్యాస్తా ధిక్కృతామృతముత్తమమ్ || ౩౧ ||

దినే దినే మహాదేవీం తథా సీరాజయన్త్యపి ।
దుకూలవననైశ్చిత్రైర్వాసయన్తి స్త్రియోఽఖిలాః || ౩౨ ||

ఏవం తత్ర మహాదేవీం పూజయన్తి సురాజ్ఞనాః ।
తదా సా వవృధే బాలా కలా చాన్ద్రమసీవ సా || ౩౩ ||

|| ఇతి శివరహస్యాన్తర్గతే సుబ్రహ్మణ్యప్రోక్తం గౌర్యుత్పత్తివర్ణనం సమ్పూర్ణమ్ ||

- || శ్రీశివరహస్యమ్ । ఈశాఖ్యః ద్వాదశమాంశః । అధ్యాయః ౯ గౌర్యుత్పత్తిః । ౧-౬౮
||

- .. shrIshivarahasyam . IshAkhyah dvAdashamAMshaH . adhyAyaH 9 gauryutpattiH .
1-68 ..

Notes:

Subrahmanya సుబ్రహ్మణ్య narrates (to Jaigīṣavya జైగీషవ్య); about the rebirth of Satī సతి
as Pārvatī పార్వతీ with Menā మేనా and Himavān హిమవాన్ as Her parents. Being the
form of Mahādevī మహాదేవీ, She is revered and worshiped apart from being nurtured and
taken care of.

Proofread by Ruma Dewan

——
Gauryutpattivarnanam

pdf was typeset on December 28, 2024

——
Please send corrections to sanskrit@cheerful.com

